

2nd March 1963]

இன்ஷூரன்ஸ் போன்ற திட்டங்களைக் கொண்டு வருவதற்கு அரசாங்கம் ஏற்பாடு செய்யுமா?

கனம் திரு. பூ. கக்கன் : இவை அரசாங்கத்தின் கவனத்தில் இருக்கின்றன. கவனித்துப் பார்த்து, படிப்படியாகச் செய்யப்படும்.

ஹோமியோபதி மருத்துவர்கள்

* 94 கேள்வி.—திரு. ஆ. துரையாசன் : கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

ஹோமியோபதி மருத்துவர்களை அரசாங்கம் அங்கீகரித்து கிராமங்களில் மருத்துவர் இல்லாத குறையைத் தீர்க்கத் திட்டமுண்டா?

கனம் திருமதி ஜோதி வெங்கடாசலம் : இல்லை.

திரு. வி. எஸ். எஸ். மணி : ஸார், அலோபதி முறையைவிட வியாதிகள் நல்ல முறையில் ஹோமியோபதி முறையில் தீர்க்கப்படுகிறது என்று கண்டு பிடிக்கப்பட்டிருப்பதால் அதைப்பற்றி அரசாங்கத்திற்கும் தெரிந்திருப்பதன் காரணத்தால் ஹோமியோபதி முறையில் சைன்டபிக் ரீதியாக பயிற்சி பெற்ற டாக்டர்களைப் பெறுவதற்கு ஹோமியோபதி கல்லூரிகளை ஏற்படுத்துவதற்கு அரசாங்கம் முன் வருமா என்பதை அறிய விரும்புகிறேன்.

கனம் திருமதி ஜோதி வெங்கடாசலம் : ஸார், தற்போது இந்தப் போசனை இல்லை.

திரு. ரா. சு. வீரப்ப செட்டியார் : ஹோமியோபதி முறையில் பட்டம் பெற்ற டாக்டர்களை தனிப்பட்ட முறையில் ஆஸ்பத்திரிகளை நடத்த அனுமதித்துள்ளபோது அரசாங்க ஆஸ்பத்திரிகளில் அவர்களை நியமிக்க அரசாங்கத்திற்கு ஆட்சேபணை என்ன என்பதை அறிய விரும்புகிறேன்.

கனம் திருமதி ஜோதி வெங்கடாசலம் : ஹோமியோபதி டாக்டர்களை இன்னும் ரிஜிஸ்டர் செய்யவில்லை. அவர்களை ரிஜிஸ்டர் செய்து, பட்டம் கொடுத்த பிறகுதான் அவர்களை டிஸ்பென்சரி கூறில் நியமிக்க முடியும். அவர்கள் ரிஜிஸ்டர் ஆன பிறகுதான் அவர்களை டிஸ்பென்சரிகளில் நியமிக்கக்கூடிய உத்தேசம் நமக்கு ஏற்படும்.

திரு. வை. சங்கரன் : ஹோமியோபதி முறை எந்தவிதமான நன்மையையும் அகிகமாக ஏற்படுத்தாவிட்டாலும், அதிகப்படியான தீங்கு விளைவிக்காத காரணத்தாலும், மருந்து வாங்குவதாக இருந்தால் அதிகப்படியாக செலவு செய்ய வேண்டியதாக இல்லாமல் இருப்பதாலும், மலிவான விலையில் மருந்துகளை வாங்கக்கூடியதாக இருப்பதாலும் அதிகப்படியான ஹோமியோபதி டாக்டர்களை கிராமங்களில் நியமிக்க முன் வருவார்களா? கிராமங்களில் இருக்கக்கூடியவர்கள் அதிகப்படியாக பணத்தைக் கொடுத்து மருந்துகளை வாங்க முடியாமல் இருக்கக்கூடிய

[2nd March 1963]

காரணத்தாலும் ஹோமியோபதி டாக்டர்களை கிராமங்களில் அதிகப்படியாக நியமிக்க அரசாங்கம் முன் வருமா என்பதை அறிய விரும்புகிறேன்.

கனம் திருமதி ஜோதி வெங்கடாசலம் : இது சம்பந்தமாக ஒரு கமிட்டி நியமிக்கப்பட்டிருக்கிறது. அந்தக் கமிட்டியின் ரிப்போர்ட் இப்பொழுது வந்திருக்கிறது. அந்த ரிப்போர்ட் சட்டசபையின் முன் வைக்கப்படும். அதன் பிறகு ஒரு முடிவு எடுக்கப்படும். அது முடிவான பிறகு கனம் அங்கத்தினர் கூறுகிற தகவலுக்குப் பதில் கொடுக்க முடியும்.

திரு. இரா. நெடுஞ்செழியன் : கனம் தலைவர் அவர்களே, எம்.பி.பி.எஸ். டாக்டர்கள் சிற்றூர்களில் கிடைப்பது அரிதாக இருக்கிறது. அவர்களைச் சிற்றூர்களுக்கு அனுப்பிவைத்து சிற்றூர்களில் அவர்கள் மருத்துவம் செய்வதற்கு ஏற்பாடு செய்யப் படுமா என்பதை அறிய விரும்புகிறேன்.

கனம் திருமதி ஜோதி வெங்கடாசலம் : கனம் அங்கத்தினருடைய சர்ஜஸ்டீன நான் ஏற்றுக் கொள்ளுகிறேன். சிற்றூர்களில் எம்.பி.பி.எஸ் டாக்டர்கள் வேண்டுமென்ற மனப்பான்மை இப்பொழுது ஏற்பட்டிருக்கிறது. ஆகவே இதையும் ஆலோசிக்க வேண்டியதாக இருக்கிறது.

திரு. எம். டி. தியாகராஜ பிள்ளை : கனம் தலைவர் அவர்களே, ஏற்கெனவே டாக்டர்கள் குறைவாக இருக்கிற காரணத்தால் அதிகப்படியான சித்த, ஆயுர்வேத, யூனனி முறைக் கல்லூரிகளை வைத்து அதிகப்படியான டாக்டர்களுக்கு பயிற்சி கொடுக்க இன்னும் அதிகப்படியான கல்லூரிகளை ஏற்படுத்துவதற்கு அரசாங்கத்தினுடைய திட்டம் என்ன?

கனம் திருமதி ஜோதி வெங்கடாசலம் : இப்பொழுது சித்த, யூனனி, ஆயுர்வேத கல்லூரிகளைத் தனியாக ஏற்படுத்த உத்தேசம் இருக்கிறது. அவைகளைக் கூடிய சீக்கிரம் ஏற்படுத்தலாம் என்று நம்புகிறேன்.

திரு. மு. கருணாநிதி : எம்.பி.பி.எஸ். பட்டம் பெற்ற டாக்டர்கள் சிற்றூர்களில் போய் மருத்துவம் பார்க்க மறுப்பதற்குக் காரணம் அங்கு அவர்களுக்கு வேண்டிய வசதிகள் குறைவாக இருக்கிற காரணம் என்று தெரிய வருகிறது. ஆகவே அவர்களுக்கு வேண்டிய வசதிகளைச் செய்து கொடுக்க அரசாங்கம் முன் வருமா?

கனம் திருமதி ஜோதி வெங்கடாசலம் : சிற்றூர்களில் டாக்டர்களுக்கு வேண்டிய எல்லா வசதிகளும் செய்து கொடுக்கப்பட்டுத் தான் வருகிறது. தற்போது வீட்டு வசதிகள் கூட செய்து கொடுக்கப்பட்டு வருகிறது.

திரு. டி. கார்ச்சா கவுடர் : கேள்வியில் ஹோமியோபதி மருத்துவர்களை அரசாங்கம் அங்கீகரித்து கிராமங்களில் மருத்துவம் இல்லாத குறையைத் தீர்க்க திட்ட முண்டா என்று இருக்கிறது. அதற்கு “இல்கை” என்று பதில் அளிக்கப்பட்டிருக்கிறது. இப்

2nd March 1963]

பொழுது அப்படி அங்கேரிக்கவில்லை என்றால் இப்பொழுதுள்ள டாக்டர்கள் அங்கே மருத்துவம் செய்ய முடியாமல் போய் விடும். ஆகவே இப்பொழுதுள்ள நிலை என்ன என்பதை அறிய விரும்புகிறேன்.

கனம் திருமதி ஜோதி வெங்கடாசலம்: இப்பொழுதுள்ள சட்டத்தின்படி ரிஜிஸ்தர் செய்யப்பட்ட டாக்டர்களைத்தான் அங்கு போட முடியும். அவர்களை ரிஜிஸ்தர் செய்வதற்கான ஏற்பாடுகள் எடுத்துக்கொள்ளப்பட்டு வருகின்றன. அப்படி அவர்கள் ரிஜிஸ்தர் செய்யப்பட்ட பிறகு தான் நடைமுறையில் உள்ள டிஸ்பென்சரிகளில் போடுவதற்கு முடியும். அப்படிப் போட வேண்டும் என்றுதான் உத்தேசம்.

திரு. இரா. நெடுஞ்செழியன்: கனம் தலைவர் அவர்களே, சித்த முறை மருந்துகள், ஆயுர்வேத மருந்துகள், யூனனி மருந்துகள் முதலியவைகள் மலிவாக ஏழைகள் வாங்கக்கூடிய முறையில் இருப்பதால் அவைகளையே ஏழை மக்கள் வாங்கக்கூடிய அளவிற்கு அரசாங்கம் உதவி அளிக்க, அரசாங்கம் அதற்கு வேண்டிய திட்டம் ஏதாவது உத்தேசம் உண்டா என்பதை அறிய விரும்புகிறேன்.

கனம் திருமதி ஜோதி வெங்கடாசலம்: கனம் அங்கத்தினருடைய ஆலோசனை கவனிக்கப்படும்.

திரு முனு ஆதி: அரசாங்கத்திற்கு இதில் ஊக்கம் அளிக்க திட்டம் இருந்தாலும் இல்லாவிட்டாலும் தனிப்பட்ட முறையில் கிராமங்களில் ஹோமியோபதி டாக்டர்கள் டிஸ்பென்சரிகளை வைத்து நடத்தினால் அவைகளுக்கு மானியம் கொடுக்க உத்தேசம் உண்டா என்பதை அறிய விரும்புகிறேன்.

கனம் திருமதி ஜோதி வெங்கடாசலம்: ஏற்கெனவே இருக்கக் கூடிய டிஸ்பென்சரிகளுக்கு மானியம் கொடுத்துக்கொண்டு தாவிருக்கிறார்கள்.

திரு. வி. எஸ். எஸ். மணி: கிராமங்களில் இருக்கக்கூடிய ஆஸ்பத் திரிகளில் இருக்கும் டாக்டர்களுக்கு அரசாங்கம் மானியம் கொடுக்கிறார்கள். அவர்களுடைய சம்பளத்தை உயர்த்த அரசாங்கத்திற்கு ஏதாவது உத்தேசம் உண்டா என்பதை அறிய விரும்புகிறேன்.

கனம் திருமதி ஜோதி வெங்கடாசலம்: தற்போது அந்த உத்தேசம் இல்லை.

திரு. மு. பொ. வடிவேலு: கிராமப் பஞ்சாயத்துக்களில் அதிகப் படியான ஹோமியோபதி டாக்டர்கள் நியமிக்கப்பட்டு அவர்கள் வேலை செய்து கொண்டிருந்தும் ஒரு வருட காலமாக அவர்களுக்கு இன்னும் சம்பளம் கொடுக்கப்படவில்லை. இது அரசாங்கத்திற்குத் தெரியுமா? அப்படித் தெரியுமானால் அதன்மீது என்ன நடவடிக்கை எடுக்கப்பட்டிருக்கிறது என்பதை அறிய விரும்புகிறேன்.

கனம் திருமதி ஜோதி வெங்கடாசலம்: அப்படி ஒரு 'ரெப்ப்ரேசன்டேஷன்' வந்திருக்கிறது. இதைப்பற்றி அரசாங்கம் கவனித்துக் கொண்டிருக்கிறது.

[2nd March 1963]

திரு. எஸ். ஜே. ராமசாமி: ஸார், இந்த ஹோமியோபதி டாக்டர் பயிற்சிக்குக் குறுகிய காலப் பயிற்சி என்றும், நீண்ட காலப்பயிற்சி என்றும் திட்டம் இருக்கிறதா?

கனம் திருமதி ஜோதி வெங்கடாசலம்: இது சம்பந்தமாக ரிப்போர்ட் வந்திருக்கிறது. அதை லா டிபார்ட்மெண்ட் பரிசீலனை செய்து கொண்டிருக்கிறது. அதன் பிறகு அதைப்பற்றித் தெரிய வரும்.

திரு. சி. பொன்னுசாமி: கனம் சபா நாயகர் அவர்களே, ஹோமியோபதி சம்பந்தமான மசோதா எப்போது வரும்? அந்தக் குழுவின் அறிக்கை வந்து விட்டதா என்பதை அறிய விரும்புகிறேன்.

கனம் திருமதி ஜோதி வெங்கடாசலம்: குழுவின் அறிக்கை வந்து விட்டது. அதை லா டிபார்ட்மெண்ட் பரிசீலனை செய்து கொண்டிருக்கிறது. அது கூடிய சீக்கிரத்தில் வரும்.

திரு. ஆ. துரையாசன்: தனிப்பட்ட ஹோமியோபதி இன்ஸ்டிடியூட்டில் படித்தவர்களுக்கு கலெக்டர் அவர்களால் எந்த அடிப்படையில் அதிகாட்சிப் பத்திரம் வழங்கப்படுகிறது?

கனம் திருமதி ஜோதி வெங்கடாசலம்: இன்ஸ்டிடியூட்ட்கள் லெல்லாம் ஹோமியோபதியில் தேர்ச்சி பெற சிலபஸ் வைக்கப்பட்டிருக்கிறது. அதற்கு வேண்டிய கல்விக்கும் ஏற்பாடு செய்யப்பட்டிருக்கிறது.

Homoeopathic Dispensaries

* 95 Q.—SRI R. S. VEERAPPA CHETTIAR: Will the Hon. the Minister for Public Health be pleased to state whether there is any proposal to permit the Panchayat Union Councils to open Homoeopathic dispensaries to provide more medical aid and, if so, the details thereof?

கனம் திருமதி ஜோதி வெங்கடாசலம்: இல்லை.

திரு. ரா. சு. வீரப்ப செட்டியார்: டாக்டர்கள் கிடைக்காத காரணத்தால் எஸ்.ஐ.எம். கோர்ஸை மறுபடியும் கொண்டு வருவதற்கு அரசாங்கத்திற்கு உத்தேசம் உண்டா?

கனம் திருமதி ஜோதி வெங்கடாசலம்: அம்மாதிரியான உத்தேசம் இல்லை.

Elementary Schools

* 96 Q.—SRI A. K. SUBBIAH (on behalf of Sri M. KALYANASUNDARAM): Will the Hon. the Minister for Finance be pleased to state—

(a) the number of aided elementary schools under private management as on 1st August 1962,